

## လုပ်ငန်းသုံးမြန်မာစာဟူသည်အဘယ်နည်း။

လုပ်ငန်းသုံးမြန်မာစာဟူသည်မှာ ပြည်ထောင်စုမြန်မာနိုင်ငံအတွင်းရှိ အစိုးရအဖွဲ့အစည်းများနှင့် အစိုးရအဖွဲ့အစည်းမဟုတ်သော အဖွဲ့အစည်းများ၏ လုပ်ငန်းဆိုင်ရာအတွက် အသုံးပြုသော မြန်မာစာအရေးအသားကိုဆိုလိုပါသည်။ မြန်မာနိုင်ငံတွင် မြန်မာစာသည် ကျောင်းသုံး၊ ရုံးသုံး၊ လုပ်ငန်းသုံး၊ စာအရေးအသားဖြစ်သည်။ လုပ်ငန်းသုံးမြန်မာစာသည် အသုံးချမြန်မာစာဖြစ်သောကြောင့် ထိမိသော စကားလုံးအသုံးအနှုန်းများကို ရွေးချယ်သုံးစွဲတက်ရန်၊ ဆိုလိုရင်းအချက်ကို ပေါ်လွင်ထင်ရှားအောင် ဖော်ပြတက်ရန်၊ စာအရေးအသား ကျစ်လျစ်မှန်ကန်စွာရေးသားတက်ရန် အထူးလိုအပ်ပါသည်။

စာလက်ခံဖတ်ရှုသူအဖို့ အလွယ်တကူရှင်းလင်းလင်း နားလည်သဘောပေါက်မှသာ လုပ်ငန်းများ မြန်မြန်ဆန်ဆန်ထိထိ ရောက်ရောက်ပြီးမြောက်မည်ဖြစ်သည်။ ထို့ကြောင့် လုပ်ငန်းခွင်အတွင်း စာရေးသားရာတွင် အဓိပ္ပာယ်ပေါ်လွင်သော စကားလုံးများကို ရွေးသုံးရမည်။ သတ်ပုံသတ်ညွှန်းမှန်ကန်မှုရှိရပါမည်။ သဒ္ဒါအသုံးအနှုန်းမှန်ကန်မှုရှိရပါမည်။ ဝါကျဖွဲ့ရာတွင်မှန်ကန်ရပါမည်။ ဝါကျများကို တိတိရှင်းရှင်းတည်ဆောက်ရပါမည်။

လုပ်ငန်းသုံးစာပုံစံနှင့်အညီ စနစ်တကျရေးသားတက်ရပါမည်။ အချက်အလက်များ အစီအစဉ်ကျရပါမည်။ အဆက်အစပ်ရှိရပါမည်။